

अकातर वि. (तत्.) 1. जो भयभीत या भीरु न हो, डरपोक न हो 2. जो दुखित या शोकाकुल न हो।

अकादमिक वि. (अं.) 1. शैक्षिक, शैक्षणिक, शिक्षा संबंधी 2. विद्वत्तापूर्ण, शास्त्रीय, विद्योचित, पांडित्यपूर्ण 3. अव्यावहारिक 4. केवल सैद्धांतिक 5. अकादमी संबंधी, विद्यापीठीय। academic

अकादमी स्त्री. (अं.) उच्चकोटि की अकादमिक, शैक्षिक या साहित्यिक संस्था जैसे- साहित्य अकादमी, हिंदी अकादमी।

अकाब पुं. (अर.) गरुड़ जाति का बड़े आकार का और तीव्र दृष्टि वाला गिद्ध।

अकाम वि. (तद्.) काम-रहित, बिना कार्य का, व्यर्थ, निष्प्रयोजन **वि.** (तत्.) कामना-रहित, कामनाहीन, निस्पृह।

अकामता स्त्री. (तत्.) 1. कामना का अभाव, इच्छाविहीनता, निःस्पृहता।

अकामा वि. (तत्.) 1. ऐसी स्त्री जिसमें कामवासना उत्पन्न न हुई हो 2. जिसमें काम-वासना समाप्त हो गई हो।

अकामात्मा पुं. (तत्.) कर्म-फल की कामना से रहित व्यक्ति, निष्काम व्यक्ति, कर्मयोगी।

अकामिक वि. (तद्.) 1. जिसके लिए कामना न की गई हो, जिसके लिए इच्छा न हो, अनाकांक्षित 2. जो बिना प्रयत्न के प्राप्त हो गया हो।

अकामी वि. (तत्.) 1. कामनारहित, इच्छा विहीन, निस्पृह, निष्काम, वासनारहित 2. जिसमें कामवासना उत्पन्न न हुई हो 3. जिसमें काम-वासना शेष न बची हो।

अकाम्य वि. (तत्.) जिसकी कामना न की गई हो, जो कामना (इच्छा) के योग्य न हो।

अकाय वि. (तत्.) बिना शरीरवाला, शरीर-रहित, अशरीरी, देहहीन (परमात्मा)।

अकार पुं. (तत्.) 1. 'अ' वर्ण 2. 'अ' की ध्वनि।

अकारण वि. (तत्.) 1. बिना कारण, कारण-रहित 2. व्यर्थ, बेमतलब 3. निष्प्रयोजन।

अकारथ वि. (तद्.) निष्फल, लाभरहित **क्रि.वि.** व्यर्थ, बेकार।

अकारांत वि. (तत्.) वह वर्ण जिसके अंत में 'अ' ध्वनि हो जैसे- रामकृष्णपुरम् में 'राम' और 'कृष्ण' में क्रमशः 'म' और 'ण' अकारांत हैं, जबकि पुरम् में 'म्' व्यंजनांत **विलो.** व्यंजनांत।

अकारादिक्रम वि. (तत्.) हिंदी शब्दकोश या शब्द सूची के संयोजन में अपनाया गया वर्णमाला का सुनिश्चित अनुक्रम।

अकार्पण्य पुं. (तत्.) 1. अदैन्य, दीनता का अभाव, अदीनता 2. कृपणता (कंजूसी) का अभाव।

अकार्बनिक वि. (तत्.+अं.) रसा. कार्बन के जटिल यौगिकों को छोड़ कर अन्य सभी तत्वों के यौगिकों से संबंधित।

अकार्बनिक रसायन विज्ञान पुं. (संकर) रसायन विज्ञान की वह शाखा जिसके अंतर्गत कार्बन के जटिल यौगिकों को छोड़कर अन्य सभी तत्वों के यौगिकों का अध्ययन किया जाता है तु. कार्बनिक रसायन। inorganic chemistry

अकार्यकारी वि. (तत्.) 1. न करने योग्य कार्य को करने वाला, अनुचित कार्य में संलग्न 2. कर्तव्य का निर्वाह न करने वाला, करने योग्य/अपेक्षित कार्य न करने वाला।

अकार्य दिन/दिवस वि. (तत्.) 1. न्यायालयों का अवकाश दिवस या वह दिन जब सामान्य विधिक कार्य न हो 2. अदिन, वह/वे दिन जिसमें कार्यालय से अनधिकृत अनुपस्थिति के कारण ऐसा माना जा सकता है कि कर्मचारी उन दिनों सरकारी नौकरी में नहीं थे।

अकाल वि. (तत्.) असमय या असामयिक जैसे- अकाल मृत्यु पुं. 1. वर्षा के अभाव में अन्न-जल के अभाव की स्थिति 2. अत्यधिक कमी, न्यूनता।

अकालकुसुम पुं. (तत्.) 1. किसी वृक्षादि में नियत समय से पूर्व अथवा पश्चात् खिलने वाला